

Упатство за распоред на приливи преку m-banking сервисот на Стопанска банка АД - Скопје

За да примите средства од странство, согласно важечката регулатива во државата, потребно е да имате отворено девизна платежна сметка во Стопанска банка АД – Скопје. Доколку немате девизна платежна сметка, а имате добиено прилив, неопходно е најкусо можно време за вас, да посетите некоја од филијалите на Банката и да отворите девизна платежна сметка.

Согласно важечката регулатива во нашата држава, за секој девизен прилив потребно е во рок од 5 работни дена од добиеното известување од Банката да ги доставите потребните документи/информации за да може да се изврши распределбата на приливот, односно добиените средства да можат да се стават на располагање на вашата девизна сметка во Стопанска банка АД – Скопје. Оваа распределба може да ја направите на 2 начини:

- Со посета на филијалите на Стопанска банка и достава на соопствената документација.
- Онлајн (без посета на филијала) преку м-банкинг сервисот на СБ, следејќи ги подолу наведените насоки.


Девизните приливи на физичките лица се предмет на тарифирање согласно Тарифната ставка 58.37 од Тарифата на СБ до која може да пристапите на линкот <https://www.stb.com.mk/naselenie/tarifi-naselenie/> и истата изнесува 1% од износот, но не помалку од 250 МКД.

Со ова упатство е опишан начинот за самостојно обезбедување на барањето за распределба на приливи од странство, користејќи ја мобилната апликација на Стопанска банка АД Скопје.


Од листата на сметки потребно е да ја одберете сметката за која очекувате или веќе сте информирани за пристигнат прилив.



За конкретно одбраната сметка од **“сендвич менито”** потребно е да ја одберете опцијата **Нераспределени приливи**, по што се прикажува **Листа со нераспределени приливи** преку која може да ги следите пристигнатите, а нераспределени (не авторизирани) приливи.



Потребно е да го одберете приливот и да направите распоред на истиот со одбирање на опцијата **Распреди**.



Со одбирање на опцијата **Распреди** се отвора детален приказ на приливот. Полиња кои задолжително треба да се пополнат се:

- ✓ Шифра на основ
- ✓ Број на документ

Доколку за определен основ на прилив е потребно да прикачите дополнителни документи, тоа можете да го направите со клик на копчето **“Прикачи документи”**. Потоа во полето број на документ се внесува опис на документот кој го прикачувате.

No SIM 15:30 86%

РАСПРЕДЕЛБА НА ПРИЛИВ

22-05-2023
Датум на валута

19-03-2021
Датум на прилив

19-03-2021
Датум на плаќање

Број на сметка

FT на прилив
NGO SELF DEVELOPMENT CENTER SWEDEN
GOTHENBURG 41259 SE
Налогодавач

Износ
EUR
Валута

/ROC/534665084TW0///URI/CONSULT SER
Инструкции за плаќање

Статус
440 - Останати тековни трансфери во корист на резиденти
Шифра на основ

Број на документ

Одговор од банката

Прикачени документи

Процесирај со ОТП

Прикачи документи

Комплетирање на барањето на распределбата на приливот се потврдува со внес на кодот за плаќање или со биометрија.

Со овој чекор распределбата на приливот во **Листа на нераспределени приливи** добива статус **“се процесира”** и се доставува за понатамошно процесирање во Стопанска банка АД Скопје, следејќи ја редовната постапка за распределба на прилив за физички и правни лица.

Распределбата на приливот се проверува од страна на надлежните служби во однос на тоа дали доставената документација е уредна и доколку е во ред за истата се проследува одговор дали е прифатена или не. При тоа во листата на **нераспределени приливи** за конкретната распределба се прикажува соодветниот одговор што е добиен по направената проверка:

Прифатен – означува дека барањето е одборено и средствата ќе ви бидат на располагање на сметката.

Вратен на доработка – потребно е да се направат соодветните промени согласно добиените инструкции од надлежните служби.

Важно е да се напомене, распоред на приливите може да правите до 15 часот во тековниот ден, или со иден датум на валута доколку истото го правите по 15 часот.

Дополнително, приливите за кои имате доставено изјава за повеќекратен прилив во некоја од филијалите на Стопанска банка АД Скопје веднаш се распределуваат на вашата сметка и истите нема да се појават на листата на нераспределени приливи на м-банкинг.

Напомена: по увидот во документација, а согласно важечката регулатива, Банката го задржува правото да ја одбие трансакцијата без дополнителни објаснувања.